

हरियाणा विधान सभा

शुक्रवार, 28 फरवरी, 2020

को होने वाली हरियाणा विधान सभा की बैठक में पूछे जाने वाले

तारांकित प्रश्न

राजकीय कन्या महाविद्यालयों की कुल संख्या

- *224. श्री राम कुमार कश्यप, एम०एल०ए० : क्या शिक्षा मंत्री कृपया बताएंगे कि —
- राज्य में राजकीय कन्या महाविद्यालयों की कुल संख्या कितनी है ;
 - गत पांच वर्षों में राज्य में सरकार द्वारा खोले गए नए राजकीय कन्या महाविद्यालयों की संख्या कितनी है; तथा
 - राज्य में सरकार द्वारा कितने नए राजकीय कन्या महाविद्यालय खोले जाने प्रस्तावित हैं ?

तरण ताल के रख रखाव का कार्य

- *60. राव दान सिंह, एम०एल०ए० : क्या खेल एवं युवा मामले राज्य मंत्री कृपया बताएंगे कि क्या यह तथ्य है कि पिछले कुछ वर्षों से महेन्द्रगढ़ में तरण ताल के रख रखाव का कार्य ठीक प्रकार से नहीं किया जा रहा है; यदि हां, तो क्या उपरोक्त तरण ताल को आने वाले मौसम में आरम्भ करवाने का कोई प्रस्ताव सरकार के विचाराधीन है ?

चार-मार्गी सड़क की स्थिति

- *99. श्रीमती शैली चौधरी, एम०एल०ए० : क्या उप-मुख्यमंत्री कृपया बताएंगे कि रायपुर रानी से नारायणगढ़ सड़क को चार-मार्गी करने की वर्तमान स्थिति क्या है तथा उसका ब्यौरा क्या है ?

नहर आधारित जलापूर्ति प्रणाली

- *263. श्रीमती नैना सिंह चौटाला, एम०एल०ए० : क्या मुख्यमंत्री कृपया बताएंगे कि बाढड़ा विधानसभा निर्वाचनक्षेत्र के 53 गांव के लिए नहर आधारित जलापूर्ति प्रणाली का निर्माण कार्य कब तक पूरा किये जाने की संभावना है तथा इसका ब्यौरा क्या है ?

नशा मुक्ति केन्द्र स्थापित करना

- *203. श्री अमित सिहाग, एम०एल०ए० : क्या स्वास्थ्य मंत्री कृपया बताएंगे कि —
- क्या डबवाली उप-मण्डल में नशा मुक्ति केन्द्र स्थापित करने का कोई प्रस्ताव सरकार के विचाराधीन है; तथा
 - यदि हां, तो इसके कब तक स्थापित किए जाने की संभावना है ?

दो सप्ताह के लिए नहरी पानी की आपूर्ति

***250. श्री जोगी राम सिहाग, एम०एल०ए० :** क्या मुख्यमंत्री कृपया बताएंगे कि क्या राज्य में नहरों में महीने में दो सप्ताह पानी की आपूर्ति करने का कोई प्रस्ताव सरकार के विचाराधीन है तथा इसका ब्यौरा क्या है ?

ट्रामा सेंटर खोलना

***113. श्री मामन खान, एम०एल०ए० :** क्या स्वास्थ्य मंत्री कृपया बताएंगे कि —

- (क) क्या सामान्य अस्पताल मांडीखेडा, जिला नूंह जिले में ट्रामा सेंटर खोलने का कोई प्रस्ताव सरकार के विचाराधीन है; यदि हां, तो इसका ब्यौरा क्या है; तथा
- (ख) क्या उपरोक्त अस्पताल में अल्ट्रासाउंड तथा विशेषज्ञ चिकित्सक की सेवाएं तथा रेडियोलोजिस्ट/सोनोलोजिस्ट की सुविधाएं उपलब्ध हैं ?

अस्पताल का दर्जा बढ़ाना

***285. श्री सुरेन्द्र पंवार, एम०एल०ए० :** क्या स्वास्थ्य मंत्री कृपया बताएंगे कि —

- (क) सामान्य अस्पताल सोनीपत में चिकित्सकों की संख्या बढ़ाने के लिए सरकार द्वारा क्या पग उठाए गए हैं;
- (ख) क्या उक्त अस्पताल का दर्जा 200 बिस्तर से बढ़ाकर 300 बिस्तर करने का कोई प्रस्ताव सरकार के विचाराधीन है; तथा
- (ग) यदि हां, तो उपरोक्त अस्पताल का दर्जा कब तक बढ़ाए जाने की संभावना है ?

डी०सी० रेट कर्मचारियों को समान वेतन देना

***172. श्री असीम गोयल, एम०एल०ए० :** क्या बिजली मंत्री कृपया बताएंगे कि —

- (क) क्या यह तथ्य है कि हरियाणा के प्रत्येक जिले में बिजली विभाग के कर्मचारियों को डी.सी. रेट पर अलग-अलग वेतन दिया जा रहा है; तथा
- (ख) यदि हां, तो क्या राज्य के सभी जिलों में डी.सी. रेट कर्मचारियों को समान वेतन दिए जाने का कोई प्रस्ताव सरकार के विचाराधीन है तथा इसके कब तक कार्यान्वित किए जाने की संभावना है ?

पीने के पानी की व्यवस्था करना

***336. श्री मोहन लाल बड़ौली, एम०एल०ए० :** क्या मुख्यमंत्री कृपया बताएंगे कि —

- (क) क्या राई विधानसभा निर्वाचनक्षेत्र के कुंडली में यमुना नदी से पीने के पानी की व्यवस्था करने का कोई प्रस्ताव सरकार के विचाराधीन है; तथा
- (ख) क्या कुंडली गांव में सीवरेज प्रणाली बिछाने का कोई प्रस्ताव सरकार के विचाराधीन है ?

आई०आई०टी० भवन का निर्माण कार्य

*191. श्री कुलदीप वत्स, एम०एल०ए० : क्या तकनीकी शिक्षा मंत्री कृपया बताएंगे कि आई०आई०टी० बाढसा के भवन का निर्माण कार्य कब तक शुरू किए जाने की संभावना है ?

राज्य में रोजगार उत्पन्न करना

*74. श्री वरुण चौधरी, एम०एल०ए० : क्या उप-मुख्यमंत्री कृपया बताएंगे कि राज्य में सरकारी तथा निजी क्षेत्र में रोजगार उत्पन्न करने के लिए सरकार द्वारा क्या पग उठाए गए हैं तथा उसका ब्यौरा क्या है ?

उद्योगों में आरक्षण प्रदान करना

*359. श्री बलराज कुन्दू, एम०एल०ए० : क्या उप-मुख्यमंत्री कृपया बताएंगे कि क्या राज्य में चल रहे उद्योगों में हरियाणा के युवाओं के लिए 75 प्रतिशत आरक्षण प्रदान करने का कोई प्रस्ताव सरकार के विचाराधीन है; यदि हां, तो इसका ब्यौरा क्या है ?

आयुष विश्वविद्यालय का निर्माण कार्य

*309. श्री सुभाष सुधा, एम०एल०ए० : क्या आयुष मंत्री कृपया बताएंगे कि कुरुक्षेत्र के गांव फतेहपुर (थानेसर) में 100 एकड़ में आयुष विश्वविद्यालय की चारदीवारी के इलावा अन्य निर्माण कार्य कब तक शुरू किए जाने की संभावना है तथा इसका ब्यौरा क्या है ?

सिविल अस्पताल का निर्माण

*27. श्री चिरंजीव राव, एम०एल०ए० : क्या स्वास्थ्य मंत्री कृपया बताएंगे कि —

(क) क्या रेवाड़ी शहर में 200 बिस्तर का सामान्य अस्पताल बनाने का कोई प्रस्ताव सरकार के विचाराधीन है; तथा

(ख) यदि हां, तो उपरोक्त अस्पताल का निर्माण कार्य कब तक आरम्भ किए जाने की संभावना है ?

लड़कियों में जागरूकता फैलाना

*347. श्री ईश्वर सिंह, एम०एल०ए० : क्या स्वास्थ्य मंत्री कृपया बताएंगे कि क्या यह तथ्य है कि ग्रामीण क्षेत्रों में लड़कियों को मासिक धर्म के दौरान आधुनिक स्वच्छ क्रियाओं के विषय में कम ज्ञान है; यदि हां, तो सरकार द्वारा ऊपर वर्णित क्रियाओं के बारे में राज्य के ग्रामीण क्षेत्रों में लड़कियों के बीच जागरूकता फैलाने के लिए क्या पग उठाए गए हैं तथा उसका ब्यौरा क्या है ?

